

“ ఆదిత్యము ” - విశ్వ విజ్ఞాన సర్వస్వము

॥ విఘ్నేశ్వర ధ్యానమ్ ॥

శుక్లాంబరధరం విష్ణుం శశివర్ణం చతుర్భుజమ్ ।
పునస్సతదనం ద్వియేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నిరయణ కృపానిధే ।
పాహి మాం ఫణిశైలేశ భక్తబంధో దయనిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్సృతమపుమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థ, మవతీర్థస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆభివ్యాధి,
నివృత్తిద్వారా, ఆయురారోగైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్టభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం చ, శ్రీమన్మహాభారతే,
ఆదిపర్వణి, యథాశక్తి, సప్తషష్ఠితమాధ్యాయాస్తర్గత, శ్లోకపారాయణం, ఆచార్యముఖేన,

కలిష్టామహా ॥

॥ వ్యోమ ధ్యానమ్ ॥

వ్యోమం వశిష్ఠనప్తారం శక్తేః పౌత్రమకల్మషమ్ ।
పరిశరత్కృణం పందే శుకతీతం తపోనిధిమ్ ॥

వ్యోమాయ విష్ణురూపాయ వ్యోమరూపాయ విష్ణవే ।
నమో వై బ్రహ్మనిధయే, వాసిష్ఠాయ నమోనమః ॥

**అధ్యాయ:-67 సప్తషష్టితమో2ధ్యాయ: సమ్భవపర్వ
దేవతాదైత్యాదీనామంశావతారణాం దిగ్గర్భనమ్**

- దరదో నామ బాహ్నికో వరః సర్వమహీక్షితామ్ ।
గణః క్రోధవశో నామ యస్తే రాజన్ ప్రకీర్తితః ॥ 67 - 59 ॥
- తతః సజ్జజ్జిరే వీరాః క్షితావిహ నరాధిపాః ।
మద్రకః కర్ణవేష్టశ్చ సిద్ధార్థః కీటకస్తథా ॥ 67 - 60 ॥
- సువీరశ్చ సుబాహుశ్చ మహావీరో2థ బాహ్నికః ।
క్రథో విచిత్రః సురథః శ్రీమాన్నీలశ్చ భూమిపః ॥ 67 - 61 ॥
- చీరవాసాశ్చ కౌరవ్య భూమిపాలశ్చ నామతః ।
దంతవక్త్రశ్చ నామాసీద్దుర్జయశ్చైవ దానవః ॥ 67 - 62 ॥
- రుక్మీ చ నృపశార్దూలో రాజా చ జనమేజయః ।
ఆషాఢో వాయువేగశ్చ భూరితేజాస్తథైవ చ ॥ 67 - 63 ॥
- ఏకలవ్యః సుమిత్రశ్చ వాటధానో2థ గోముఖః ।
కారూషకాశ్చ రాజానః క్షేమధూర్తిస్తథైవ చ ॥ 67 - 64 ॥
- శ్రుతాయురుద్వహశ్చైవ బృహత్సేనస్తథైవ చ ।
క్షేమోగ్రతీర్థః కుహరః కలిజ్ఘేషు నరాధిపః ॥ 67 - 65 ॥
- మతిమాంశ్చ మనుష్యేష్టై రశ్వరశ్చేతి విశ్రుతః ।
గణాత్ క్రోధవశాదేష రాజపూగో2భవత్ క్షితా ॥ 67 - 66 ॥
- జాతః పురా మహాభాగో మహాకీర్తిర్మహాబలః ।
కాలనేమిరితి ఖ్యాతో దానవానాం మహాబలః ॥ 67 - 67 ॥
- స కంస ఇతి విఖ్యాత ఉగ్రసేనసుతో బలీ ।
యస్త్వాసీద్ దేవకో నామ దేవరాజసమద్యుతిః ॥ 67 - 68 ॥
- స గన్ధర్వపతిర్ముఖ్యః క్షితా జజ్ఞే నరాధిపః ।
బృహస్పతేర్బృహత్కీర్తేర్దేవర్షేర్విద్ధి భారత ॥ 67 - 69 ॥

- అంశాద్దోణం సముత్పన్నం భారద్వాజమయోనిజమ్ ।
ధన్వినాం నృపశార్దూల యః సర్వాస్త్రవిదుత్తమః ॥ 67 - 70 ॥
- మహాకీర్తిర్మహాతేజాః స జజ్ఞే మనుజేశ్వర ।
ధనుర్వేదే చ వేదే చ యం తం వేదవిదో విదుః ॥ 67 - 71 ॥
- వరిష్ఠం చిత్రకర్మాణం ద్రోణం స్వకులవర్ధనమ్ ।
మహాదేవాస్తకాభ్యాం చ కామాత్ క్రోధాచ్చ భారత ॥ 67 - 72 ॥
- ఏకత్వముపపన్నానాం జజ్ఞే శూరః పరస్తపః ।
అశ్వత్థామా మహావీర్యః శత్రుపక్షక్షయావహః ॥ 67 - 73 ॥
- వీరః కమలపత్రాక్షః క్షితావాసీన్నరాధిప ।
జజ్ఞిరే వసవస్త్వష్టే గంగాయాం శాన్తనోః సుతాః ॥ 67 - 74 ॥
- వసిష్ఠస్య చ శాపేన నియోగాద్వాసవస్య చ ।
తేషామవరజో భీష్మః కురూణామభయంకరః ॥ 67 - 75 ॥
- మతిమాన్ వేదవిద్వాగ్మీ శత్రుపక్ష క్షయంకరః ।
జామదగ్న్యేన రామేణ సర్వాస్త్రవిదుషాం వరః ॥ 67 - 76 ॥
- యో2యుధ్యత మహాతేజా భార్గవేణ మహాత్మనా ।
యస్తు రాజన్ కృపో నామ బ్రహ్మర్షిరభవత్ క్షితౌ ॥ 67 - 77 ॥
- రుద్రాణాం తు గణాద్విద్ధి సమ్భూతమతిపౌరుషమ్ ।
శకునిర్నామ యస్త్యాసీద్రాజా లోకే మహారథః ॥ 67 - 78 ॥
- ద్వాపరం విద్ధి తం రాజన్ సమ్భూతమరిమర్దనమ్ ।
సాత్యకిః సత్యసన్దశ్చ యో2సౌ వృష్ణికులోద్వహః ॥ 67 - 79 ॥
- పక్షాత్ స జజ్ఞే మరుతాం దేవానామరిమర్దనః ।
ద్రుపదశ్చైవ రాజర్షిస్తత ఏవాభవద్గణాత్ ॥ 67 - 80 ॥

“ప్రహేళిక ”

